

Azərbaycan, Gürcüstan, Macarıstan və Rumınıya arasında birgə müəssisə təsis edilib

Ruminiyanın paytaxtı Buxarest şəhərində "Azərbaycan, Gürcüstan, Macarıstan və Rumınıya arasında "yaşıl enerji"nin inkişafı və ötürülməsi sahəsində strateji tərəfdaşlıq haqqında Saziş"in icrası məqsədilə 8-ci Nazirlər-Rəhbər Komitənin iclası keçirilib.

Energetika Nazirliyindən AZERTAC-a bildirilib ki, tədbirdə Azərbaycanı energetika naziri Pərviz Şahbazov, Ruminiyanı energetika naziri Sebastian-Ioan Burduja, baş katib Mircea Abrudean, Gürcüstanı Baş nazirin birinci müavini, iqtisadiyyat və davamlı inkişaf naziri Levan Davitaşvili, Macarıstanı isə xarici işlər və ticarət naziri Peter Siyarto təmsil edib. Görüşdə həmçi-nin Bolqaristanın, Avropa Komissiyasının, ötürücü sistem operatorlarının və CESI şirkətinin nümayəndələri də iştirak ediblər.

İclasda layihənin CESI şirkəti tərəfindən həyata keçirilən texniki-iqtisadi əsaslandırmaşının (TİƏ) cari vəziyyəti, birgə müəssisenin təsis edilməsi ilə bağlı görülən işlər, "yaşıl enerji" dəhlizinin fiber-optik komponenti, həmçinin Bolqaristanın layihəyə integrasiyası imkanlarına və digər istiqamətlərə dair məsələlər müzakirə edilib.

Nazir Pərviz Şahbazov "Xəzər-Qara dəniz-Avropa Yaşıl Enerji Dəhlizi" layihəsinin texniki-iqtisadi əsaslandırmaşının ilkin nəticələrinin təqdimatının bu ilin noyabrında Bakıda keçiriləcək COP29 çərçivəsində planlaşdırıldığını vurğulayaraq prosesin intensivliyini təmin edəcək tövsiyələr verib. Nazir həmçinin layihənin statusu, digər komponentləri, atılacaq növbəti addımlar, eləcə də Mərkezi Asiya ölkələri ilə Azərbaycan arasında qurulacaq "yaşıl enerji" dəhlizinin inkişafı ilə bağlı fikirlərini bəltüşüb.

"Bu gün birgə müəssisenin təsis sənədlərinin imzalanması



ilə layihəmiz yeni mərhələyə qədəm qoyur. Birgə müəssisə - Yaşıl Enerji Dəhlizi Enerji Şirkəti layihənin texniki-iqtisadi əsaslandırmaşını maliyyələşdirəcək, TİƏ-nin hazırlanması və icrası proseslərinə nəzarətə məsul, iştirakçı ölkələr tərəfindən həvalə edilmiş tədbirləri həyata keçirən qurum kimi fəaliyyət göstərəcək. "Yaşıl enerji" dəhlizinin əsas resurs mənbəyi olan Azərbaycan Avropa ölkələrinin bərpapulan enerji sahəsində də əsas tərəfdaşlarından biri olacaq", - deyə nazir bildirib.

Müzakirələrdən sonra Azərbaycan, Gürcüstan, Rumınıya və Macarıstanın sistem operatorları - "Azərenerji", "Gürcüstan Dövlət Elektrosistem", "Transelectrica", MVM - arasında birgə müəssisənin Buxarest şəhərində yaradılmasını nəzərdə tutan

"Səhmdar Müqaviləsi", həmçinin iclasın yekunlarına dair Protokol imzalanıb. Birgə müəssisə və İşçi qrupa müəyyən edilmiş müddət ərzində layihənin texniki-iqtisadi əsaslandırmaşının tamamlanması üçün məsləhətçi şirkətlə birgə prosesləri sürətləndirmək, nazirlərin növbəti görüşünədək birgə müəssisənin fəaliyyət planının hazırlanması və layihə üzrə biznes modelərlə bağlı məsləhətləşmələrə başlamaq tapşırılıb.

BM-Yaşıl Enerji Dəhlizi Enerji Şirkətinə liderliyin rotasiyaya əsaslanması, həmçinin Fiber-Optik Kabel Xətti-nə (FOC) dair tapşırıqların və Bolqaristanın layihəyə integrasiyası ilə bağlı məsələlərin dördtərəfli layihənin texniki-iqtisadi əsaslandırmaşında ehtiva edilməsi razılaşdırılıb. Bundan başqa,

ümumi və qarşılıqlı maraq doğuran layihələrin (PCI/ PM) ikinci siyahısı ilə əlaqədar 2024-cü ilin sentyabr ayında Avropa Komissiyası tərəfindən başladılmış proses çərçivəsində status üçün kollektiv şəkildə müraciət barədə razılığa gəlinib. COP29 İqlim Liderlərinin Sammiti zamanı layihəyə həsr olunmuş yüksəksəviyyəli tədbirin keçirilməsinə də dəstək ifadə olunub.

Yekunda nazirlərin Buxarest görüşünün nəticələrinə dair brifinq keçirilib.

Qeyd olunub ki, "Azərbaycan Respublikası, Gürcüstan, Rumınıya və Macarıstan hökumətləri arasında "yaşıl enerji"nin inkişafı və ötürülməsi sahəsində strateji tərəfdaşlıq haqqında Saziş" 2022-ci il dekabrın 17-də Buxarestdə imzalanıb.